



முதலமைச்சர் மு.க.ஸ்டாலின் அவர்களை, நேற்று முன்தினம் (19.2.2024) தலைமைச் செயலகத்தில், தமிழ்நாடு மாநில காங்கிரஸ் கமிட்டித் தலைவராக நியமிக்கப்பட்டுள்ள கு.செல்வப்பெருந்தகை, காங்கிரஸ் கட்சியின் சட்ட மன்றக் கட்சித் தலைவராக நியமிக்கப்பட்டுள்ள எஸ். ராஜேஷ்குமார் ஆகியோர் சந்தித்தனர். அப்போது முதல்வர் அவர்கள் தனது வாழ்த்துகளை தெரிவித்தார்.



முதலமைச்சர் மு.க. ஸ்டாலின் அவர்களை நேற்று முன்தினம் (19.2.2024) அவரது இல்லத்தில், மயிலாடுதுறை மாவட்ட சுற்றுச்சூழல் அணி அமைப்பாளர் கொக்கரக்கோவை. செளமியன், அண்மையில் திருமணம் நடைபெற்ற தனது மகன் செள. சர்வோதயன் (எ) பாலாஜி, திருமதி சு. தாட்சாயினி ஆகியோருடன் சந்தித்து வாழ்த்துப் பெற்றார்.

நாடாளுமன்றத் தேர்தலில் போட்டியிட கழகத்தினர் விருப்ப மனு!



நாடாளுமன்றத் தேர்தலில் கழக வேட்பாளராகப் போட்டியிட விரும்பும் கழகத் தோழர்களுக்கு விண்ணப்பப் படிவங்கள் விநியோகம், சென்னை-அண்ணா அறிவாலயத்திலுள்ள தலைமைக் கழக அலுவலகத்தில் நேற்று முன்தினம் தொடங்கியது. கழகத்தினர் விண்ணப்பப் படிவங்களுக்கு உரிய கட்டணத்தை தலைமைக் கழகத்தில் செலுத்தி விண்ணப்பப் படிவங்களைப் பெற்றுக்கொண்டபோது எடுக்கப்பட்ட படங்கள் இவை. கழகத்தினருக்கு விண்ணப்பங்களை, அமைப்புச் செயலாளர் ஆர்.எஸ். பாரதி வழங்கினார். தலைமைக் கழக மேலாளர் ஆர்.பத்மநாபன், தலைமை நிலையச் செயலாளர் துறைமுகம் காளா உள்ளிட்டோர் உடன் உள்ளார்கள.



ஜவஹர்லால் நேரு விளையாட்டரங்க 5 வளாகத்தில், அமைச்சர் உதயநிதி ஸ்டாலின் அவர்கள் விளையாட்டு வீரர்கள் பயன்பாட்டிற்காக சென்னை, செங்கல்பட்டு, நீலகிரி, திருப்பூர் மாவட்டங்களில் ரூ. 44 கோடியே 8 இலட்சம் மதிப்பீட்டில் புதிதாக கட்டப்பட்ட கட்டடங்களையும், பல்வேறு இணையதள சேவைகளையும் துவக்கி வைத்தார். இந்த நிகழ்ச்சியில், இளைஞர் நலம் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத் ரெட்டி மற்றும் அரசு உயர் அலுவலர்கள் கலந்து கொண்டனர்.

பூண்டி கே.கலைவாணன் தலைமை - அமைச்சர் எஸ்.ரகுபதி - என்.கௌதமன் - ஏ.கே.எஸ்.விஜயன் - உ.மதிவாணன் முன்னிலை!

திருவாரூரில் உரிமைகளை மீட்க ஸ்டாலினின் குரல் பரப்புரைக் கூட்டம்!

அமைச்சர் எஸ்.எஸ்.சிவசங்கர் சிறப்புரை!

திருவாரூர், பிப்.21- திருவாரூரில் நடைபெற்ற உரிமைகளை மீட்க ஸ்டாலினின் குரல் பாசிசம் வீழ்ந்தும் இந்தியா வெல்லட்டும் நாகை நாடாளுமன்ற தேர்தல் முன்னோட்ட கூட்டத்தில் கூட்டம் நடைபெற்ற காட்டுக் கலைஞர் கோட்டம் மக்கள் வெள்ளத்தில் நிரம்பி, தமிழ்நாடு முதல்வர் திராவிட நாயகர் தளபதியின் வழிகாட்டுதலின்படி இந்தியா வெல்லும் என நிரூபிக்கும் வகையில் அமைந்தது. பல்லாயிரக்கணக்கில் திரண்டிருந்த அந்த கூட்டத்தில் குறிப்பாக ஆயிரக்கணக்கில் திரண்டிருந்த பெண்கள் கூட்டம் தமிழ்நாடு முதல்வர் தளபதி அவர்களின் சீரிய திட்டங்களுக்கு நன்றிக்கடனாக, வரும் தேர்தலில் வாக்களிக்க தயாராக இருந்ததை தெளிவாக எடுத்துரைத்தது.

காட்டுக் கலைஞர்

கோட்டத்தில் உரிமைகளை மீட்க ஸ்டாலினின் குரல் தேர்தல் முன்னோட்ட கூட்டம் மாவட்ட செயலாளர் பூண்டி கே.கலைவாணன் எம்.எஸ்.ஏ. தலைமையில் நடைபெற்றது. கூட்டத்தில் தமிழ்நாடு அரசின் சட்டத் துறை அமைச்சர் எஸ்.ரகுபதி, நாகை மாவட்ட செயலாளர் என்.கௌதமன், மாநில விவசாய அணி செயலாளர், தமிழ்நாடு அரசின் சிறப்பு பிரதிநிதி ஏ.கே.எஸ். விஜயன், முன்னாள் அமைச்சர், தாட்கோ தலைவர் உ.மதிவாணன் ஆகியோர் முன்னிலை ஏற்றனர்.

போக்குவரத்துத் துறை அமைச்சர் எஸ்.எஸ்.சிவசங்கர் கூட்டத்தில் சிறப்புரை யாற்றினார்.

கூட்டத்தில் உரையாற்றிய அவைவரும் ஒன்றிய பி.ஜே.பி. அரசின் மக்கள் விரோத நடவடிக்கைகளை பட்டியலிட்டு, தமிழ்நாட்

டில் முதல்வர் தளபதி அவர்கள் நிறைவேற்றிக்கொண்டிருக்கும் மக்கள் நலனுக்கான திட்டங்களை உலக அரங்கே உற்றுநோக்கி பாராட்டிக் கொண்டிருக்கும் சிறப்புக்களையும் இந்தியாவின் பிற மாநிலங்கள் தமிழ்நாட்டின் திட்டங்களை பின்பற்று வதையும் எடுத்துக்கூறினர்.

இந்த கூட்டத்தில் கொராட்ச்சேரி ஒன்றிய செயலாளர் சேகர் கலியாணசுந்தரம் வரவேற்புரையாற்ற, மாநில இளைஞர் அணி துணை செயலாளர், நா.இளையராஜா, தேர்தல் பொறுப்பாளர்கள் பழஞ்சூர் கே.செல்வம், ஜெய.பிரகாஷ் உள்ளிட்டோர் உரைநிகழ்த்தினர். கூட்டத்தில் மாவட்ட ஊராட்சி தலைவர் தலை யாமங்கலம் ஜி.பாலு, முன்னாள் சட்டமன்ற உறுப்பினர் அ.அசோகன், ஒன்றிய பெருந்தலைவர் புவிலவம் ஏ.தேவா, மாவட்ட அவைத் தலைவர் க.தன்ராஜ்,

தலைமை செயற்குழு உறுப்பினர்கள் ப.ஆடலரசன், ஆர்.எஸ்.பாண்டியன், டி.செல்வம், மாவட்ட துணை செயலாளர்கள் எம்.எஸ்.கார்த்திக், எம்.ராமகிருஷ்ணன், சாந்தி பால்கர், மு.வெங்கடேசன், ஒன்றிய செயலாளர்கள் வீ.அன்பரசன், வீ.எஸ்.ஆர்.தேவதாஸ், கோ.தெட்சிணாமூர்த்தி, எஸ்.ஜோதிராமன், ஆர்.பாலச்சந்திரன், பால.ஞானவேல், பா.பிரபாகரன், ஐ.வி.குமாரேசன், இரா.மனோகரன், ப.பிரகாஷ், வே.மனோகரன், எஸ்.எம்.செல்வராஜ், நகர செயலாளர்கள் வாரை.எஸ்.பிரகாஷ், எஸ்.வி.பக்கிரிசாமி, பேரூர் செயலாளர்கள் வ.பக்கிரிசாமி, பா.சிவதேசன், சிவ.தியாகு, ஏ.கே.தமிழ்சேரன், கே.கலைவேந்தன், மாநில விவசாய தொழிலாளர் அணி துணை செயலாளர் இரா.சங்கர், பொதுக்குழு உறுப்பினர்கள், கே.எஸ்.எஸ்.தியா

‘தமிழ்த் தாத்தா’ 2.வே.சா.வின் தமிழ்த் தொண்டைப் போற்றி வணங்குகிறேன்!

170-வது பிறந்த நாளைவொட்டி - முதல்வர் மு.க.ஸ்டாலின் சமூக வலைதளப் பதிவு!

சென்னை, பிப். 21- ‘தமிழ்த்தாத்தா’ உ.வே.சா அவர்களின் 170ஆவது பிறந்தநாளை வொட்டி தமிழ்நாடு முதலமைச்சர் மு.க.ஸ்டாலின் அவர்கள் விடுத்துள்ள சமூக வலை தளப் பதிவில், நீடுபுகழ் உ.வே.சா. வின் தமிழ்த் தொண்டைப் போற்றி வணங்குகிறேன் என்று குறிப்பிட்டுள்ளார்.

இதுகுறித்து முதல்வர் மு.க.ஸ்டாலின் அவர்கள் சமூக வலைத் தளப் பதிவு வருமாறு:-




அழியக் கிடந்த பழந்தமிழ் இலக்கியங்களை எல்லாம் அச்சிலேற்றி, அழகிய நடையில் அவற்றுக்கு உரையும் எழுதி, தமிழுக்குத் தாம் தந்த பங்களிப்பினால் ‘தமிழ்த்தாத்தா’ என்று நிலைத்துவிட்ட நீடுபுகழ் உ.வே.சா அவர்களின் பிறந்தநாளில் அவரது தமிழ்த் தொண்டைப் போற்றி வணங்குகிறேன்!

இவ்வாறு முதல்வர் மு.க.ஸ்டாலின் அவர்கள், தமது பதிவில் குறிப்பிட்டுள்ளார்.

திராவிட இயக்க தீரர்கள் நினைவு நாள்

நெல்லை மஸ்தான் பிப்ரவரி 21 (1984)



தொடக்க காலம் முதலே அய்யா - அண்ணா - தலைவர் கலைஞர் வழியில் தமிழர் நலம் நாடி உழைத்த தோழர் மஸ்தான் காட்சிக்கு எளியவர்; கழகமே உயிர் மூச்சென வாழ்ந்தவர். கழகப் பணிகளில் படிப்படியாக முன்னேறியவர்.

நெல்லை நகரச் செயலாளர், நெல்லை மாவட்ட துணைச் செயலாளர் என பல பொறுப்புகளை வகித்து இறுதியில் நெல்லை மாவட்டக் கழகச் செயலாளராக பணியாற்றினார்.

கழகப் பணியாற்றும்போதே தொழிற் சங்கப் பணிகளிலும் தீவிரம் காட்டியவர். தொ.மு.ச. பேரவைச் செயலாளராகவும் செயல்பட்டவர்.

“நெல்லைச் சீமையில் கழகத்திற்குக் கிடைத்த வைரமணி விளக்கு என் அன்புத் தம்பி மஸ்தான்” என தலைவர் கலைஞர் அவர்கள் புகழ்ந்துரைக்கப்பட்டவர்.

தலைமைக் கழகம் தி.மு.க.

‘உரிமைகளை மீட்க ஸ்டாலினின் குரல்’ பொதுக்கூட்டங்கள் எழுச்சியுடன் நடந்தேறியுள்ளன!

கடமை உணர்வோடு ஓய்வின்றி உழைப்போம்! ‘இந்தியா’ கூட்டணியை வெற்றிபெறச் செய்வோம்!

சமூக வலைதளப்பதிவில் - முதல்வர் மு.க.ஸ்டாலின் கூறரை!

சென்னை, பிப்.21- தமிழ் நாடெங்கும் ‘உரிமைகளை மீட்க ஸ்டாலினின் குரல்’ பொதுக்கூட்டங்கள் வெற்றிகரமாக நடைபெற்றுள்ளதையொட்டி, முதல்வர் மு.க. ஸ்டாலின் அவர்கள் விடுத்துள்ள சமூக வலைதளப் பதிவில், “நாடாளுமன்றத் தேர்தலில் கடமையுணர்வோடு ஓய்வின்றி உழைப்போம்! ‘இந்தியா’ கூட்டணியை வெற்றிபெறச் செய்வோம்!” எனச் சூளுரைத்துள்ளார்.

கழகத் தலைவரும் முதலமைச்சரும்

மான மு.க.ஸ்டாலின் அவர்கள் வெளியிட உள்ள சமூக வலைத்தளப் பதிவு வருமாறு:-

“நாற்பதும் நமதே! நாடும் நமதே! என்பதை உறுதிசெய்யும் விதமாக மிக எழுச்சியோடு பிரமாண்டமாகத் தமிழ் நாடெங்கும் நடந்தேறியுள்ள ‘உரிமைகளை மீட்க ஸ்டாலினின் குரல்’ பொதுக்கூட்டங்கள்!

வெற்றிகரமாக இந்தக் கூட்டங்களை ஒருங்கிணைத்த மாவட்ட

டக் கழகச் செயலாளர்கள் - கழக முன்னணியினர் என அனைவர்க்கும் பாராட்டுகள்! நன்றி!

2024 நாடாளுமன்றத் தேர்தல் - வெற்றியை நோக்கியும் பயணத்தில் அடுத்த நூறு நாட்களும் மிக முக்கியமானவை. கடமையுணர்வோடு ஓய்வின்றி உழைப்போம்; ‘இந்தியா’ கூட்டணியை வெற்றி பெறச் செய்வோம்!”

இவ்வாறு சமூக வலைதளப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.